




திராவிடத்தால் வாங்கிறோம்

1291

எழுத்து:
கோவி.லெனின்
ஓவியம்:
கி.சொக்கலிங்கம்


நாடாளுமன்றத்தில் எதிர்க்கட்சிகள் கோரிக்கை.



ஸ்வீடன் நாட்டில் போஃபர்ஸ் பீரங்கி வாங்கியதில் 65 கோடி ரூபாய் ஊழல்.

நாட்டின் பாதுகாப்பு விவகாரத்தில் நடந்த ஊழல் பற்றி விவாதிக்க வேண்டும்.

சபாநாயகர் அனுமதிக்க மறுத்ததால், எதிர்க்கட்சிகள் வெளிநடப்பு.



நாடாளுமன்றத்தில் பேச முடியாவிட்டால், மக்கள் மன்றத்தில் பேசுவோம்.

பிரதமர் பதவி விலக வலியுறுத்தி, 'பாரத் பந்த்' நடத்துவோம்.

செய்தியாளர்களிடம் கலைஞர் பேட்டி.



தி.மு.க. இந்த பந்தை ஆதரிக்குது. அ.தி.மு.க. எதிர்க்குது. என்ன நடக்கும்?

நடப்பது தி.மு.க. ஆட்சி. சட்டம்-ஒழுங்கிற்கு குந்தகம் இல்லாமல் முழு அடைப்பு நடைபெறும்.

சென்னை பனகல் பூங்காவில், தேசிய முன்னணி பொதுக்கூட்டத்தில் வி.பி.சிங் உரை. மேடையில் கலைஞர், என்.டி.ஆர்., முரசொலி மாறன் உள்ளிட்டோர்.

இந்தியாவின் பாதுகாப்பில் பெரும் ஊழல் நடந்துள்ளது. அதை எதிர்க்கும் போராட்டத்தில் தமிழ்நாடு துணை நிற்கட்டும்.

- வாழ்வோம்



சத்தமில்லாமல் கழிந்துவரும் ஆபத்து!

தமிழ்நாட்டின் ஆட்சி மாற்றம் 100 நாட்களைத் தொட்டுள்ள நிலையில், நிர்வாகத் திறனற்ற ஆட்சியைப் பலரும், பல வகைகளில் சமூக வலைதளங்களில் விமர்சித்துவருகின்றனர். சமூக செயல்பாட்டாளர் பாரத் தமிழ் என்பவர், விஜய் பெய்ராஸ் புதுப்புதுக் குற்றவாளிகள் பெருகிக்கொண்டிருக்கின்றனர் எனத் தனது பார்வையை முகநூலில் பகிர்ந்துள்ளார். அவரது பதிவிலிருந்து...

“த.வெ.க. அரசு பொறுப்பேற்றதிலிருந்து, ஒன்றைத் தொடர்ந்து கவனிக்கிறேன். பல குற்றங்களில் த.வெ.க.வின்தான் குற்றவாளிகள். அதாவது, ஆட்சி நம்முடையது என்கிற நினைப்பில், புதுப்புதுக் குற்றவாளிகள் தோன்றி இருக்கிறார்கள். அதேபோல், ‘நமது அண்ணன் ஆட்சிதானே’ என்று தவறுகளைத் தட்டிக்கேட்கப் பல சிறுவர்களும் இளைஞர்களும் முன்வந்து, தங்களையும் நாயகப் பிம்பத்திற்குள் பொருத்திக்கொள்ளத் துடிக்கிறார்கள். சக நடிகனின் ஆட்சி என்று எல்லா நடிகர்களும் எதன் பொருட்டோ, விஜய்க்குத் தினமும் விளம்பரதாரர்களாக மாறி, இன்னும் பிரம்மாண்டமாகக் காட்டுகிறார்கள்.

முன்னணி தொலைக்காட்சி சேனல்களை விஜய் விலைக்கு வாங்கிவிட்டாரா என்று தெரியவில்லை. ஆனால், பல ‘ஜாம்பவான்களின் வாய்களை’ விலைக்கு வாங்கிவிட்டார். பொய்களையும் வன்மங்களையும் பரப்பி ஆட்சிக்கு வந்தவர்கள், கொஞ்சம்கூட கூச்சம் இல்லாமல், சட்டசபையில் கூட பொய் பேசுகிறார்கள். இந்த ஆட்சியின் அவலங்களைக் கேட்க, தி.மு.க., அ.தி.மு.க. வைத் தவிர, வேறு எதிர்க்கட்சிகளே இல்லை என்கிற அளவுக்கு எல்லாரும் ஆட்சியின் அங்கமாக மாறி இருக்கிறார்கள். இன்னொருப் பக்கம் த.வெ.க.வின் தவறுகளைப் பொறுத்துக் கொள்ள, தமிழ்நாடு பழகிவருகின்றது. பழகாதவர்களைப் பழிக்கிறது; கடிக்கிறது; பட்டங்கள் தந்து மிரட்டுகிறது. கருத்துச் சுதந்திரத்திற்குச் சத்தமே இல்லாமல் ஒரு ஆபத்து கழிந்திருக்கிறது. அதுவும் கருத்தியல் பேசிவந்த கூட்டத்தினரால்” என்று தனது ஆதங்கத்தைப் பதிவிட்டுள்ளார்.

முதல்

வாய்ப்பும்

தலைவர்

வாழ்த்தும்...

1996-ஆம் ஆண்டில், நான் திரு வாஞர் நகர மாணவர் அணி துணை அமைப்பாளராக, அன்றைய மாணவர் அணி அமைப்பாளர்

அண்ணன் திருச்சி சிவா எம்.பி., அவர்களால் நியமிக்கப்பட்டேன். அப்போது, திருவாரூரில் நிகழ்ச்சிக்காக வருகைதந்த, அன்றைய இளைஞர் அணிச் செயலாளர், இன்றைய கழகத் தலைவர் தளபதி அவர்கள், சந்தித்த தெருவில் உள்ள முத்தமிழறிஞர் கலைஞர் அவர்களின் சகோதரியார் இல்லத்தில் தங்கி யிருந்தார். அதையடுத்து, அவரிடம் வாழ்த்துப் பெற, அண்ணன் கு.தெ.முத்து அவர்கள் அழைத்துச்சென்று, அறிமுகம் செய்து வைத்தார். நான் தளபதி அவர்களுக்குப் பொன்னாடை அணிவித்து, வாழ்த்துப் பெற்றேன். எனக்குக் கிடைத்த முதல் வாய்ப்பில், தலைவரை சந்தித்தது மகிழ்ச்சியாக இருந்தது.

- பா.தமிழரசன், தொ.மு.ச. மாவட்ட கவுன்சில் பொருளாளர், இயக்குநர் - கலைஞர் நூலகம் அறக்கட்டளை, திருவாரூர்.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி: அன்பகம், 614, அண்ணா சாலை, தேனம்பேட்டை, சென்னை - 600 018. வாட்ஸ்அப் எண் : 82204-51520 மின்னஞ்சல்: murasolipaasara@gmail.com

நாட்டு மக்களின் நம்பிக்கை!

1956-மே மாதம், திருச்சியில் நடைபெற்ற இரண்டாவது மாநில மாநாடு. தேர்தல் சிறப்பு மாநாடாக நடைபெற்றபோது, தேர்தலில் கலந்துகொள்வது குறித்து, பேரறிஞர் அண்ணா நீண்ட உரை நிகழ்த்தினார். உரையில் “நம்மை ஏசியவர்கள் தொகை ஏராளம்! அவர்கள் பயன்படுத்திய தமிழ்ச்சொற்கள், தமிழ் அகராதிகளிலும் இருக்க வாய்க்கற்றவை! அப்படிப்பட்ட ஏக்கப்பேச்சுக் களை எல்லாம் தாங்கிக்கொண்டு, நாம் முன்னேறி வந்திருக்கிறோம் என்றால், நம்முடைய குறிக்கோளில் நமக்கு இருக்கிற நம்பிக்கையும், அந்தக் குறிக்கோளை நாம் வெற்றிகரமாக முடித்துக் காட்டுவோம் என்பதில், நமக்குள்ள நம்பிக்கையும், நாட்டு மக்கள் நமக்குப் போதரவு அளிப்பார்கள் என்ற பெரு நம்பிக்கையும்தான் அதற்குக் காரணம்” என்று குறிப்பிட்டிருப்பார்.

பெயர்: ஜோசப் விஜய்

தேர்வு நேரம்: 100 நாட்கள்

1. '100 நாள் சோதனை மேல் சோதனைகள்'

1. சந்தி சிரிக்கும் சட்டம் ஒழுங்கு ✓
2. பட்டி டிங்கரிங் பட்ஜெட் ✓
3. வறட்டு வேளாண் பட்ஜெட் ✓
4. பல்லிளிக்கும் மதச்சார்பின்மை ✓
5. மேகதாது மெத்தனம் ✓
6. முதலீட்டாளர் மாநாடு உருட்டு ✓
7. திட்டங்களுக்கு ஸ்டிக்கர் ✓
8. அலப்பறை ஆய்வுகள் ✓
9. டாஸ்மாக் தடுமாற்றம் ✓
10. ஷாக் அடிக்கும் மின் கட்டணம் ✓
11. சோதனையான சொத்து வரி ✓
12. அரசு ஊழியர்களுக்கு ஆப்பு ✓
13. திடீர் குபீர் டெண்டர்கள் ✓
14. வாஸ்துப்படி 10-வது மாடி ✓
15. தயாரிப்பாளர்களுக்குத் தாராளம் ✓
16. ஊடகம் என்றால் ஓரம்போ! ✓
17. உதவாக்கரைகளுக்குப் பொறுப்பு ✓

ஸ்கேன்
ரிப்போர்ட்

0
100